

សេចក្តីផ្តើម

ធ្វើយ៉ាងណាទើបឆាត់ក្រោធ ?

ព្រះពុទ្ធសាសនា ជាសាសនានៃមេត្តាករុណា ។
ព្រះសម្មាសម្ពុទ្ធជាអង្គម្ចាស់ ព្រះអង្គមាននូវព្រះគុណដ៏ធំ-
ធេងដែលចែកទៅជាច្រើនផ្នែក ក្នុងនោះមានផ្នែកមួយដ៏ធំ
គឺព្រះមហាករុណាគុណហ្នឹងឯង ។ ពុទ្ធបរិស័ទគ្រប់គ្នា
បានទទួលការទូន្មានអប់រំឱ្យមាននូវមេត្តាករុណា ឱ្យចេះ
មានការជួយទំនុកបម្រុងគ្នាដោយកាយវាចា និងមានទឹក
ចិត្តប្រាថ្នាល្អ ។ សូម្បីតែមិនបានធ្វើនូវអ្វីដទៃ ក៏ត្រូវឱ្យ
ចម្រើនមេត្តាផ្សាយដល់ពពួកមនុស្ស រហូតដល់សត្វទាំង-
ពួងផ្សេងទៀត សូមឱ្យរស់នៅជាសុខ ប្រាសចាកភ័យនិង
ពៀរគ្រប់គ្នាទាំងអស់ ។

យ៉ាងណាក៏ដោយ មេត្តា រមែងមានតួប្រឆាំងដ៏
សំខាន់មួយគឺ ក្រោធៈ សេចក្តីខឹងក្រោធ ។ សេចក្តីក្រោធ
ជាសត្រូវដែលចាំតែរារាំងមិនឱ្យមេត្តាកើតឡើងបាន ។
មនុស្សខ្លះជាអ្នកច្រើនដោយសេចក្តីក្រោធ កាលដែលមាន
សេចក្តីខឹងក្រោធកើតឡើងហើយ ក៏ត្រូវធ្វើនូវអ្វីឱ្យមាន
ភាពរម្ងាំងរម៉ោកកើតឡើង គឺដូចជាបោកបោះនូវរបស់
ផ្សេងៗ ឬពាក្យសម្តីនិយាយខ្លាំងៗខ្លាំងៗជាដើម មាន
រហូតដល់ថ្នាក់ធ្វើឱ្យវិនាសសម្បត្តិទ្រព្យធំដុំទៀតផង ។ បើ
ធ្វើអ្វីមិនបានទេ ក៏គង់នៅស្ងៀមមិននិយាយស្តី ធ្វើមុខ
ក្រញូរ នៅដោយការក្តៅអំក្នុងចិត្ត គឺសម្តែងចិត្តខ្លួនឯង។
ក្នុងវេលានោះមេត្តាគេចខ្លួនបាត់ទៅហើយ មិនដឹងជាទៅ
ពូនក្នុងទីណានោះទេ មិនព្រមចេញមុខមកសោះ ចំណែក
សេចក្តីក្រោធវិញ ទាំងដែលមិនត្រូវការផងនោះ គឺវាមិន
ព្រមគេចចេញទៅណាឡើយ ទោះជាមានពេលខ្លះដឹងថា
លំបាកហើយបាបទៀត តែក៏មិនដឹងថា ត្រូវបណ្តេញ ឬ
កម្ចាត់វាចោលឱ្យអស់ទៅយ៉ាងណាដែរ ។

បណ្ឌិតលោកដឹងចិត្តមនុស្សដែលក្រោធថា មានសភាពបែបណាហើយនោះ ទើបលោកខំព្យាយាមជួយដោយការប្រាប់វិធីផ្សេងៗ សម្រាប់រម្ងាប់សេចក្តីក្រោធ ។

វិធីរម្ងាប់សេចក្តីក្រោធទាំង ១២ មុខក្នុងសៀវភៅនេះ មានប្រយោជន៍មិនចំពោះតែមនុស្សដែលច្រើនដោយសេចក្តីក្រោធប៉ុណ្ណឹងទេ គឺជាគតិដល់មនុស្សគ្រប់គ្នា ជួយឱ្យឃើញទោសនៃសេចក្តីក្រោធ និងជួយឱ្យឃើញគុណរបស់មេត្តាកាន់តែក្រៃលែងឡើងទៀតផង ។

ដូច្នេះសូមពុទ្ធបរិស័ទ ពិចារណា សិក្សាអប់រំចិត្តតាមការណែនាំរបស់បណ្ឌិត ក្នុងវិធីសម្រាប់រម្ងាប់សេចក្តីក្រោធទាំង ១២ មុខនៅក្នុងសៀវភៅនេះ ហើយកាន់យកនូវប្រយោជន៍ពិតប្រាកដ រៀងៗ ខ្លួនទៅហោង ។

ភ្នំពេញ ខែ ជេស្ឋ ព.ស. ២៥៤៧
សេចក្តីសុខចិត្តជ្រាបស្រាវ

១. ពិចារណា

ដល់ភាពសេវាខ្លួននៃបុគ្គលក្រោធ

គប្បីពិចារណាក្នុង ៣ ចំណុចនេះ :

១. ប្រដៅខ្លួនឯងឱ្យនឹកឃើញថា ព្រះពុទ្ធជាម្ចាស់របស់យើង ទ្រង់មានព្រះមហាករុណាទិគុណ ព្រះអង្គទូន្មានពុទ្ធបរិស័ទឱ្យជាមនុស្សមានមេត្តា តែបែរជាយើងក្រោធហើយ មិនរម្ងាប់សេចក្តីក្រោធ នេះជាការមិនបដិបត្តិតាមពាក្យទូន្មានប្រៀនប្រដៅរបស់ព្រះអង្គ ជាការមិនគោរពព្រះសាស្តា គឺថាយើងមិនសមធ្វើជាសិស្សរបស់ព្រះអង្គឡើយ ដូច្នេះ យើងត្រូវតែប្រញាប់ធ្វើខ្លួនឱ្យសមជាសិស្សរបស់ព្រះពុទ្ធ និងឱ្យជាពុទ្ធបរិស័ទដ៏ល្អតទៅ ។

២. ព្រះពុទ្ធជាម្ចាស់ត្រាស់ប្រដៅថា មនុស្សដែលក្រោធមុនគេគឺចាត់ថាអាក្រក់ហើយ ចំណែកមនុស្សដែល

មិនមានសតិភ្នាក់រលឹក រង្វេងខឹងក្រោធតបទៅគេវិញ គឺ ជាការសាងនូវសេចក្តីអាក្រក់ឱ្យវែងឆ្ងាយ ឬឱ្យរឹតតែច្រើន ឡើង នេះចាត់ថា អាក្រក់ជាងអ្នកដែលក្រោធមុននោះ ទៅទៀត ដូច្នោះ យើងជាសិស្សរបស់ព្រះពុទ្ធ យើងត្រូវ សិក្សាថា « អាត្មាអញ កុំជាមនុស្សអាក្រក់ ទាំងកុំជា មនុស្សអាក្រក់ជាងគេទៀតឡើយ » ។

៣. ព្រះពុទ្ធជាម្ចាស់ទ្រង់ទូន្មានជាបន្តថា គេក្រោធមករកយើង យើងមិនក្រោធតបទៅគេវិញ យ៉ាងនេះហៅ ថា ឈ្នះសង្គ្រាមដែលឈ្នះបានដោយកម្រ ។

កាលដឹងទាន់ថា អ្នកដទៃគេខឹងក្រោធមកហើយ យើងមានសតិរម្ងាប់ចិត្តបាន មិនខឹងក្រោធតប ឈ្មោះថា ជាអ្នកធ្វើប្រយោជន៍ឱ្យបានសម្រេចទាំងពីរខាង គឺខាង អ្នកដទៃ និងខាងខ្លួនឯង ព្រោះដូច្នោះ យើងជាពុទ្ធបរិស័ទ ចូរកុំធ្វើខ្លួនឱ្យជាអ្នកចាញ់សង្គ្រាម ចូរជាអ្នកឈ្នះសង្គ្រាម និងជាអ្នកសាងប្រយោជន៍ កុំជាអ្នកសាងសេចក្តីវិនាស ហិនហោចឡើយ ។

២. ពិចារណា ទោសនៃសេចក្តីក្រោធត

ក្នុងចំណុចនេះព្រះពុទ្ធជាម្ចាស់ ទ្រង់ត្រាស់សម្តែង ទុកមកច្រើនណាស់ ដូចជា :

បុគ្គលក្រោធរមែងមានពណ៌សម្បុរមិនស្អាត ដេក ជាទុក្ខ បែកមិត្ត អស់យស ។ល។ បុគ្គលអ្នកក្រោធមិនដឹង ថាសេចក្តីក្រោធនោះ គឺជាក័យដែលកើតឡើងក្នុងខ្លួនទេ។ បុគ្គលអ្នកក្រោធខឹង រមែងមិនដឹងប្រយោជន៍ រមែងមិន ឃើញធម៌ ។ បុគ្គលដែលសេចក្តីក្រោធត្របសង្កត់មាន តែភាពងងឹតប៉ុណ្ណោះ ។ បុគ្គលអ្នកក្រោធក្រៃធ្វើនូវអំពើ អាក្រក់បានដោយងាយហាក់ដូចជាធ្វើអំពើល្អ ប៉ុន្តែលុះ

ដល់ក្រោយមក កាលបើពាក់ក្រោមហើយ ក៏មានការ
ក្តៅក្រហាយស្តាយក្រោយដូចជាត្រូវភ្លើងនេះ ។

មនុស្សក្រោម រមែងសម្តែងនូវមុខក្រញូរជាដំបូង
ដូចភ្លើងមុននឹងនេះរមែងញាំងផ្សែងឱ្យកើតឡើងសិន លុះ
ដល់កាលណា សេចក្តីក្រោមសម្តែងនូវតេជានុភាពហើយ
កាលនោះ មនុស្សក្រោម រមែងមិនខ្លាចអ្វីឡើយ ការខ្មាស
អៀនក៏មិនមាន សេចក្តីគោរពក៏មិនមាន គេរមែងធ្វើនូវ
អំពើវិនាសផ្សេងៗ ដូចជាភ្លើងនេះព្រៃឬនេះភូមិអ្នកស្រុក
ដូច្នោះឯង។

មនុស្សក្រោមសម្លាប់ឪពុក សម្លាប់ម្តាយរបស់ខ្លួន
ឯងក៏បាន សម្លាប់ព្រះអរហន្តក៏បាន សម្លាប់មនុស្សណាៗ
ក៏បានទាំងអស់ សូម្បីតែខ្លួនឯង ។

គ្រោះកាចអ្វីស្មើនឹងទោសៈមិនមាន ។

កំហុសអ្វីស្មើនឹងទោសៈមិនមាន ។

សេចក្តីក្រោមមានទោស បង្កផលអាក្រក់ឱ្យមក
សន្លឹកសន្ធាប់ ដូចជាព្រះពុទ្ធវចនៈដែលបានសម្តែងមកនេះ

បញ្ជាក់ឱ្យដឹងស្រាប់ហើយ ។ សូម្បីរឿងរ៉ាវនៅក្នុងនិទាន
ផ្សេងៗ និងក្នុងជីវិតបច្ចុប្បន្នពិតៗក៏មានសន្លឹកសន្ធាប់ដែរ
សុទ្ធតែសម្តែងឱ្យឃើញថា ការខឹងក្រោមមានតែធ្វើឱ្យ
កើតសេចក្តីវិនាសខូចខាត មិនមានផលអ្វីល្អទេ ទើបគួរ
កម្ចាត់បង់ចោល មិនត្រូវទុកឱ្យបិតនៅឡើយ។ សម្លាប់អ្វី
ដទៃអាចមកដេកជាទុក្ខ តែសម្លាប់សេចក្តីក្រោមហើយ
រមែងដេកជាសុខជារៀងរហូត ។

នត្តិ ខន្ធសមា ទុក្ខា

សេចក្តីទុក្ខទាំងពួងស្មើដោយខន្ធមិនមានឡើយ ។

នត្តិ សន្តិបរិ សុខំ

សុខដទៃក្រៅពីសេចក្តីស្ងប់មិនមានឡើយ ។

-៨-
៣. ពិចារណា

ជល់សេចក្តីល្អរបស់គេ

ជាធម្មតាមនុស្សយើងដោយទូទៅ ម្នាក់ៗ រមែង មានចំណុចល្អខ្លះ មានចំណុចអាក្រក់ខ្លះ នឹងរកមនុស្សល្អ សុទ្ធ មិនឱ្យមានចំណុចខ្លះខាតសោះនោះមិនបានឡើយ។

មានចំណុចខ្លះ យើងថាល្អ អ្នកដទៃថាមិនល្អ ចំណុចខ្លះទៀត យើងថាមិនល្អ តែអ្នកដទៃគេថាល្អ ។ រឿងរ៉ាវ លក្ខណៈ ឬការធ្វើរបស់អ្នកដទៃ ដែលធ្វើឱ្យយើង ក្រោធនោះ គឺជាចំណុចខ្សោយ ឬចំណុចខ្លះខាតរបស់គេ ម្យ៉ាង ឬអាចជាផ្នែកដែលមិនត្រូវចិត្តយើង ។ កាលបើ ចំណុចមិនល្អរបស់គេ ឬផ្នែកណាមួយរបស់គេដែលមិន ត្រូវចិត្តយើងនោះ ធ្វើឱ្យយើងក្រោធខឹង យើងកុំចេះតែ នឹកដល់ចំណុចនោះ ផ្នែកនោះរបស់គេតែប៉ុណ្ណោះ គប្បី

បែរទៅមើលឬរលឹកដល់សេចក្តីល្អរបស់គេផង សេចក្តីល្អ មានដោយកាយ មានដោយវាចា និងមានដោយចិត្ត ។

ម្យ៉ាងទៀត ដែលថាគេជាមនុស្សមិនល្អ ហើយធ្វើ ឱ្យយើងក្រោធនោះ គឺដោយសារតែលោភៈទោសៈមោហៈ ក្នុងខ្លួនរបស់គេហ្នឹងឯង ទើបធ្វើឱ្យគេទៅជាមនុស្សមិនល្អ យ៉ាងនេះមួយ យ៉ាងនោះមួយ ។ ក្នុងមនុស្សម្នាក់ៗទោះ ជាអាក្រក់សាមាញ ឬសាហាវយង់ឃ្នងយ៉ាងណាក៏ដោយ បើដកយកលោភៈ ទោសៈ និងមោហៈចេញអស់ហើយ ក៏ គឺជាព្រះអរហន្តដែលគួរឱ្យយើងថ្វាយបង្គំគោរពបូជាពិតៗ ដូច្នោះ យើងត្រូវរៀនពិចារណា ឱ្យឃើញលោភៈថាជា លោភៈ ឃើញទោសៈថាជាទោសៈ ឃើញមោហៈថាជា មោហៈ តាមសភាវៈពិត គឺត្រូវឱ្យឃើញច្បាស់ថាវាជា កិលេសមារនៅជ្រែកក្នុងមនុស្សគ្រប់គ្នា ។ ការពិចារណា ឃើញយ៉ាងនេះ នាំឱ្យយើងកាត់បន្ថយនូវការប្រកាន់ទោស របស់មនុស្សផងគ្នា ហើយបន្ថែមការចម្រើនករុណាធម៌ ទៅលើសត្វលោកទាំងអស់វិញ ព្រមទាំងខ្លួនយើងផង

ព្រោះថា សត្វលោកទាំងអស់ព្រមទាំងខ្លួនយើង សុទ្ធតែ
ជាអ្នកត្រូវកិលេសមានបៀតបៀន ។

៤. ពិចារណាថា

ជាការដាក់ទោសខ្លួនដល់ឱ្យសមចិត្តសត្រូវ

~~~~~

ធម្មតាសត្រូវរមែងប្រាថ្នាអាក្រក់ ចង់ឱ្យកើតនូវ  
សេចក្តីវិនាសហិនហោចដល់គ្នានឹងគ្នា ។

មនុស្សក្រោធនឹងសាងនូវសេចក្តីវិនាសឱ្យដល់ខ្លួន  
ឯងច្រើនយ៉ាង ដោយសត្រូវមិនចាំបាច់ធ្វើអ្វីឱ្យលំបាកផង  
ក៏បានសមចិត្តរបស់គេ ដូចជា សត្រូវប្រាថ្នាថា សូមឱ្យវា  
មិនល្អមិនស្អាត មានពណ៌សម្បុរអាក្រក់ ឬសូមឱ្យវាដេក  
ជាទុក្ខ សូមឱ្យវាវិនាសហិនហោចនូវប្រយោជន៍ សូមឱ្យ  
វាវិនាសនូវទ្រព្យសម្បត្តិ វិនាសយស វិនាសចាកមិត្ត និង  
សូមឱ្យវាស្លាប់ទៅធ្លាក់នរកជាដើម ។ ជាទីសង្ឃឹមបានដូច  
ចិត្តរបស់សត្រូវ ត្រង់ដែលបុគ្គលអ្នកក្រោធហើយ បានធ្វើ

នូវសេចក្តីវិនាសទាំងនេះឱ្យកើតមានដល់ខ្លួន សមតាម  
បំណងដែលសត្រូវរបស់គេប្រាថ្នាហើយ ។

ដោយហេតុនេះ សត្រូវដែលពូកែ ទើបរកវិធី  
ក្លែងញុះញង់ ឱ្យផ្នែកម្ខាងទៀតមានការខឹងក្រោធដោយ  
ប្រការផ្សេងៗ ឬក៏ឱ្យមានការបែកបាក់គ្នា ។ កាលបើបាន  
ដឹងដូចនេះហើយ គឺមិនត្រូវប្រទូសវាយខ្លួនឯងដោយការ  
ខឹងក្រោធឡើយ ។

វាជាការត្រឡប់បកទៅវិញ កាលបើអាចគ្រប់គ្រង  
ចិត្តបាន គឺប៉ះនឹងអារម្មណ៍ដែលនាំឱ្យក្រោធក៏មិនក្រោធទេ  
មិនមានចិត្តញាប់ញ័រ សម្បុរមុខផ្លូវផង អាកប្បកិរិយាមិន  
ខុសប្រក្រតី ធ្វើការងារអ្វីៗរបស់ខ្លួនទៅតាមធម្មតា យ៉ាង  
នេះ រមែងធ្វើឱ្យអ្នកដែលប្រាថ្នាមិនល្អមកលើនោះ បែរ  
ទៅជាមានសេចក្តីទុក្ខទោមនស្សដោយខ្លួនឯងទៅវិញ ឯ  
អ្នកដែលមិនក្រោធក៏ត្រូវបានសម្រេចនូវប្រយោជន៍ មិន  
មានអ្វីត្រូវវិនាសហិនហោចនោះទេ ។

ការមិនក្រោធមានតែការចម្រើន ធ្វើឱ្យសម្បូណ៍ មិត្តខ្យល់សត្រូវ និងទទួលបាននូវជ័យជម្នះក្នុងជីវិត ដែល ជាជ័យជម្នះមិនត្រឡប់ចេញវិញឡើយ ។

**១២- ៥- ពិចារណាថា**

**យើងក្រោធគឺសារឧត្តុង្គខ្លួនឯង**

គប្បីពិចារណាក្នុង ៧ចំណុចនេះ :

១- ប្រហារផ្លូវចិត្តខ្លួនឯងព្រោះសេចក្តីក្រោធបើយើង ត្រូវចោរបៀតបៀន ក៏ចំពោះតែផ្លូវកាយប៉ុណ្ណោះ ឯ ចំណែកខ្លួនឯងវិញ ព្រោះការខឹងក្រោធកើតឡើង បាន ប្រហារ បានបៀតបៀន បានដុតរោលដល់សន្តានចិត្ត របស់ខ្លួនឯង ព្រោះហេតុនេះ បើយើងគិតថា មេត្តាគេ មិនបានទេ គឺសូមកុំភ្លេចមេត្តាខ្លួនឯងឱ្យសោះ កុំដុតចិត្ត ខ្លួនឯងដោយសេចក្តីក្រោធឡើយ ។

២- គាំទ្រសេចក្តីក្រោធបែលកាត់បួសគល់នៃកុសល ទាំងឡាយរបស់ខ្លួន សេចក្តីក្រោធបើយើងវិនាសនូវ កុសលគ្រប់យ៉ាង មានកុសលសីលជាដើម កាលបើយើង គាំទ្រសេចក្តីក្រោធកើយើងហ្នឹងល្ងង់ប៉ុណ្ណាទៅ ?

៣- ធ្វើអំពើព្រៃផ្សៃឱ្យចល់ខ្លួនឯង ព្រោះសេចក្តីក្រោធបើយើងកើតទុក្ខមិនសុខចិត្ត ដោយគិតថា គេបានធ្វើអំពើ ព្រៃផ្សៃរំលោភបំពានមកលើយើង ចុះចំណែកខ្លួនយើង ដែលដុតចិត្តខ្លួនឯង ឱ្យក្តៅរោលរាល និងដុតបំផ្លាញនូវ គុណធម៌ផ្សេងៗទៀតជាច្រើនរបស់ខ្លួននោះ តើវាព្រៃផ្សៃ ប៉ុណ្ណាដែរទៅ ?

៤- វាជាចំណុចខ្សោយរបស់យើង កាលបើអ្នកដទៃ ចង់បៀតបៀនយើង គេប្រើនូវល្បិចកលផ្សេងៗដើម្បីឱ្យ យើងខឹងក្រោធដូច្នោះការខឹងក្រោធវាជាចំណុចខ្សោយ មួយរបស់យើង ដែលធ្វើឱ្យបំណងរបស់គេបានសម្រេច ។

៥- គួរឱ្យចិត្តស្ងប់ស្ងួតឯងឆ្ងល់ នៅពេលដែលយើង ខឹង ទោះជាយើងប្រាថ្នាបៀតបៀនគេក្តី ឬមិនប្រាថ្នាក្តី តែ



វាបានបៀតបៀនខ្លួនឯងរួចស្រេចទៅហើយ។ តាមធម្មតា យើងស្រឡាញ់ខ្លួនឯងខ្លាំងណាស់ តែដល់ពេលខឹងក្រោធ យើងល្ងង់ដល់ថ្នាក់បៀតបៀនខ្លួនឯង ។

៦. ឡើងកាន់ផ្លូវទៅរកគ្រោះថ្នាក់ បើយើងដឹងថាពួក អ្នកក្រោធទាំងឡាយ ឡើងកាន់ផ្លូវគ្រោះថ្នាក់ ផ្លូវមរណៈ ទៅហើយនោះ ហេតុអ្វីយើងត្រូវទៅតាមផ្លូវនោះដែរ ឬ មួយយើងមិនដឹងថា សេចក្តីក្រោធជាផ្លូវនៃសេចក្តីវិនាស អន្តរាយទេ ?

៧. ខន្ធ ៥ ថាទុក្ខ ឬព្រោះយើងកើតមកទើបយើង មានទុក្ខ មានសត្រូវណាមកធ្វើទុក្ខឱ្យយើងបាន បើយើង មិនកើតមកទេនោះ អធិប្បាយថា ព្រោះបញ្ចក្ខន្ធកើតឡើង ទើបមានទុក្ខ ទុក្ខរមែងមិនមាន កាលណាដែលអស់ បញ្ចក្ខន្ធ ។

**អកោយោន ជិនេ កោយំ**

ឈ្នះសេចក្តីក្រោធបានដោយការមិនក្រោធ ។

- ១៥ -

**៦. ពិចារណាថា  
សត្វមានកម្មជារបស់ខ្លួន**

គប្បីពិចារណាថា ទាំងយើងទាំងគេ សុទ្ធតែមាន កម្មជារបស់ខ្លួន រៀងៗខ្លួន ធ្វើកម្មអ្វីទុកមកក៏បានទទួល ផលនៃកម្មនោះ ។ ផ្តើមដោយការពិចារណាខ្លួនឯងថា បើយើងក្រោធហើយ ទោះជាធ្វើអ្វីក៏ដោយ ការធ្វើរបស់ យើងនោះកើតពីទោសៈដែលជាអកុសលមូល កម្មរបស់ យើងក៏រមែងជាកម្មអាក្រក់ ដែលនឹងបង្កឱ្យកើតផលអាក្រក់ មានតែសេចក្តីក្តៅក្រហាយ មិនជាប្រយោជន៍ក្នុង

លោកនេះ ហើយយើងនឹងទទួលផលរបស់កម្មនោះតទៅ  
មុខវែងឆ្ងាយទៀត ។

ម្យ៉ាងទៀត កាលបើយើងធ្វើកម្មអាក្រក់ដែលកើត  
អំពីទោសនោះ មុននឹងយើងបៀតបៀនបំផ្លាញអ្នកដទៃ  
យើងបានប្រទូសវាយជាមួយនឹងខ្លួនឯង ដុតរោលខ្លួនឯង  
ជាមុនស្រេចទៅហើយ ដូចឈ្នួលដៃទាំងពីរចាប់ដុំរង្វើក  
ភ្លើង គប់គ្រវែងដាក់អ្នកដទៃ វារមែងឆេះដៃខ្លួនឯងជាមុន  
ឬដូចយកដៃចាប់លាមកចោលដាក់ទៅគេ ក៏ធ្វើឱ្យខ្លួនឯង  
ស្អុយជាមុនរួចស្រេចទៅហើយដែរ ។

កាលពិចារណាអំពីកម្មដែលខ្លួនឯងបានធ្វើ ដូច្នោះ  
ហើយ គប្បីពិចារណា ទៅលើអ្នកដទៃក្នុងទំនងដូចគ្នា គឺ  
កាលដែលគេក្រោធហើយ គេបានធ្វើនូវកម្មអាក្រក់ គេ  
នឹងទទួលផលកម្មរបស់គេតទៅ កម្មអាក្រក់នោះ នឹងមិន  
ជួយឱ្យគេបានទទួលផលល្អ មានសេចក្តីសុខអ្វីឡើយ មាន  
តែផលអាក្រក់ ចាប់ផ្តើមតាំងអំពីដុតរោលចិត្តរបស់គេ  
ជាដើមទៅ ។

ក្នុងកាលដែលមនុស្សយើងមានកម្មជារបស់ខ្លួន  
រៀងៗខ្លួន ទទួលផលកម្មរៀងៗខ្លួន ដូច្នោះ យើងមិនចាំ-  
បាច់គិតខ្វល់ខ្វាយឱ្យក្តៅក្រហាយចិត្តនោះទេ តាំងចិត្ត  
ធ្វើតែអំពើល្អទៅបានហើយ ។

- ១៧ -

**៧. ពិចារណា**

**បុព្វបទិយារបស់ព្រះពុទ្ធជារដ្ឋប្បវេណី**

ព្រះពុទ្ធជាអង្គម្ចាស់មុននឹងបានត្រាស់ដឹង ទ្រង់បាន  
បំពេញនូវព្រះបារមីទាំងឡាយ អស់កាលដ៏យូរអង្វែងរហូត  
មក ទ្រង់បានបំពេញនូវប្រយោជន៍ឱ្យដល់អ្នកដទៃ ដោយ  
ព្រះអង្គព្រមលះបង់សូម្បីតែព្រះជន្មរបស់ព្រះអង្គឯង ។

ព្រះអង្គកាលដែលត្រូវគេបៀតបៀន ដោយវិធី  
ផ្សេងៗ ទ្រង់មិនក្រោធឡើយ ទ្រង់យកសេចក្តីល្អចូលមក

ជំនួស ។ ដល់ទៅថ្នាក់គេតាំងខ្លួនជាសត្រូវនឹងព្រះអង្គ ព្យាយាមសម្លាប់ព្រះអង្គ ទ្រង់ក៏មិនមានចិត្តគិតប្រទូសវាយ ដែរ ។ ពេលខ្លះព្រះអង្គជួយគេដោយប្រឹងប្រែងជាទីបំផុត ជំនួសអ្វីដែលគេត្រូវដឹងគុណ គេត្រឡប់បែរជាប្រទូសវាយ មករកព្រះអង្គវិញ ទោះបីយ៉ាងនេះក៏ដោយ ក៏ព្រះអង្គ មិនក្រោធដែរ ព្រះអង្គនៅតែធ្វើល្អដល់គេតទៅទៀត ។

ពុទ្ធចរិយាដូចដែលពោលមកនេះ ជាគុណជាតិ ដែលមនុស្សទូទៅលំបាកនឹងបដិបត្តិបាន តែក៏ជាតួយ៉ាងដ៏ ល្អ ដែលពុទ្ធបរិស័ទគួរនាំយកមករំលឹកដាស់តឿនខ្លួន ក្នុង កាលដែលបានជួបប្រសព្វនូវហេតុការណ៍ផ្សេងៗ ។ ការ នាំយកនូវពុទ្ធចរិយាជាតួយ៉ាងបែបនេះមករំលឹកដាស់តឿន ខ្លួន នាំឱ្យយើងមានសេចក្តីអត់ធន់ ព្រោះអ្វីដែលយើងបាន ទទួលដូចសព្វថ្ងៃនេះ កាលបើប្រៀបធៀបជាមួយនឹងព្រះ- ពុទ្ធជាអង្គម្ចាស់ ដែលទ្រង់ធ្លាប់បានជួបប្រសព្វមកហើយ នោះ រឿងរបស់យើងចាត់ថាបន្តិចបន្តួចណាស់ គឺមិនអាច ប្រៀបធៀបនឹងព្រះអង្គបានទេ ។

ក្នុងហេតុការណ៍ដែលព្រះពុទ្ធជាអង្គម្ចាស់ ទ្រង់ បានជួបប្រសព្វមកហើយនោះ គឺធន់ធូរក្រែកលែងណាស់ ព្រះអង្គនៅតែរម្ងាប់សេចក្តីក្រោធបាន នៅតែមានមេត្តា តទៅទៀត ចុះវាជាអ្វីដែរ ចំពោះករណីបន្តិចបន្តួចរបស់ យើងនេះ ដែលយើងជាសិស្សរបស់ព្រះអង្គថាមិនអាច រម្ងាប់បាន ។ បើយើងមិនដើរតាមព្រះចរិយាវត្តរបស់ ព្រះអង្គទេ គឺជាការមិនសមគួរឡើយ ត្រង់ដែលយើងយក ព្រះអង្គជាព្រះសាស្តានោះ ។

ពុទ្ធចរិយាវត្ត ទាក់ទងនឹងសេចក្តីអត់ធន់ ការលះ- បង់ ព្រមទាំងមេត្តាករុណារបស់ព្រះអង្គ លោកបាន ចងក្រងទុកក្នុងព្រះជាតក មានច្រើនរឿងណាស់ ហើយ ដោយច្រើនសុទ្ធតែវែងៗ ដែលមិនអាចនាំយកមកសម្តែង ទុកក្នុងទីនេះបាន គ្រាន់តែសូមលើកយកព្រះជាតក ជាតូ យ៉ាងខ្លីៗ និងដោយសេចក្តីសង្ខេបមកតែប៉ុណ្ណោះ :

គ្រាមួយ ព្រះបរមពោធិសត្វកើតជាព្រះរាជាក្រុង ពារាណសី មានព្រះនាមថា ព្រះធានមហាសីលវៈ គ្រា

នោះអាមាត្យម្នាក់របស់ព្រះអង្គមានកំហុស ត្រូវនិរទេស។ អាមាត្យនោះឯងបានចូលទៅបម្រើការថ្វាយព្រះបាទកោសល ។ ដោយអាមាត្យនោះមានគំនុំក៏បានឱ្យចោរចូលមកលួចប្លន់ នៅក្នុងដែនដីរបស់ព្រះបាទមហាសីលវៈជារឿយៗ ។ កាលដែលរាជបុរសចាប់ចោរទាំងនោះបាន ព្រះមហាសីលវៈទ្រង់ទូន្មានអប់រំហើយ ក៏លែងឱ្យរួចខ្លួនទៅ ព្រមទាំងបានប្រទានទ្រព្យឱ្យខ្លះផង ដូចនេះជានិច្ច ។

ក្នុងទីបំផុត អាមាត្យកំហូចនោះ ក៏យកហេតុការណ៍ទាំងអស់នេះ មកញុះញង់ព្រះបាទកោសលថា ព្រះបាទសីលវៈទន់ខ្សោយណាស់ បើលើកទ័ពទៅច្បាំងគង់នឹងដណ្តើមយកនគរពារាណសីបានដោយងាយ ។ ព្រះបាទកោសលទ្រង់ជឿ ទើបលើកកងទ័ពចូលមកច្បាំងដណ្តើមយកនគរពារាណសី ។ ព្រះមហាសីលវៈទ្រង់មិនឱ្យប្រជារាស្ត្រភ្នៅក្រហាយដោយសង្គ្រាម ទើបព្រះអង្គមិនតប ត អ្វីឡើយ ព្រះអង្គបណ្តោយឱ្យព្រះបាទកោសលដណ្តើមយករាជសម្បត្តិហើយចាប់ព្រះអង្គបាន ។ ព្រះបាទ

កោសលចាប់ព្រះបាទសីលវៈបានហើយ ក៏ឱ្យយកទៅកប់ទាំងរស់ត្រឹមក ក្នុងព្រៃសួសាន រង់ចាំដល់ពេលយប់ជ្រៅនឹងឱ្យផ្តួចចកមកស៊ីតាមវិធីប្រហារជីវិតក្នុងសម័យនោះ។

ដល់ពេលពាក់កណ្តាលយប់ ផ្តួចចកចូលមក ព្រះបាទសីលវៈទ្រង់ប្រើប្រាជានិងសេចក្តីភ្លាហាន បានយកចង្កាសង្កត់មាត់ផ្តួចចកមួយ ដែលចូលមករកខាំករបស់ព្រះអង្គ កាលផ្តួចនោះភ្ញាក់ផ្អើលនិងខំប្រឹងរើបម្រះវិវក់នោះ ផ្តួចចកផ្សេងៗទៀតក៏រត់ទៅ ហើយធ្វើឱ្យដីក្នុងបរិវេណរណ្តៅកប់ព្រះអង្គ ខ្ពស់ខ្ពាយរលើកចេញ រហូតដល់ធ្វើឱ្យទ្រង់កែខែនាំខ្លួនព្រះអង្គចេញមកបាន ។

នៅក្នុងពេលយប់នោះឯង ទ្រង់បានលបចូលទៅរហូតដល់បន្ទប់ផ្ទំរបស់ព្រះបាទកោសល ព្រមដោយព្រះខ័ន ទ្រង់ទុកជីវិតព្រះបាទកោសល ទ្រង់ព្រះរាជទានអភ័យហើយទ្រង់យកព្រះនគររបស់ព្រះអង្គមកវិញ ។ ព្រះបាទកោសលស្ងួចមិនឈ្លានពាននគរពារាណសីទៀតឡើយ ។

ព្រះបាទសីលវមហារាជ ទ្រង់បានស្ថាបនាព្រះបាទ  
កោសលឱ្យជាសម្លាញ់ ហើយទ្រង់ឱ្យត្រឡប់ទៅគ្រប់គ្រង  
ដែនកោសលដូចដើមវិញ តរៀងទៅ ។

អាមាត្យកំហូចបានមកជាទេវទត្ត ។ ឯចំណែក  
**ព្រះធានសីលវមហារាជធានមកជាព្រះភវគត** ។

(មហាសីលវជាតក ក្នុងឯកនិបាតជាតក ចប់ដោយសង្ខេប)

រឿងមួយទៀត គឺព្រះបរមពោធិសត្វ កើតជាមហា  
ពានរនៅក្នុងព្រៃ ។ គ្រានោះមានបុរសម្នាក់តាមរកគោ  
របស់ខ្លួន បានចូលមកកណ្តាលព្រៃ ហើយភ្នាក់ជើងធ្លាក់  
ចូលទៅក្នុងជ្រោះ ឡើងមិនរួច អត់អាហារ អស់កម្លាំង  
ស្លេកស្លាំងនៅក្នុងជ្រោះហ្នឹងឯង ។

១០ ថ្ងៃកន្លងមក មហាពានរក៏បានចុះទៅជួប  
កើតក្តីអាណិត ទើបជួយឱ្យឡើងមកបាន ។ កាលមហា  
ពានរហត់នឿយទើបសម្រាកយកកម្លាំង ហើយក៏ដេកលក់  
ទៅ ។ បុរសនោះបានកើតគំនិតអាក្រក់ ដោយគិតថា ស្វា  
នេះ ក៏ជាអាហាររបស់មនុស្ស ដូចសត្វព្រៃដទៃទៀតដែរ

ឥឡូវនេះអញឃ្លានខ្លាំងណាស់ អញនឹងសម្លាប់ស្វានេះស៊ី  
រួចហើយនៅសល់សាច់ អញនឹងយកទុកធ្វើជាស្បៀង ទៅ  
តាមផ្លូវ ។ គិតដូច្នោះហើយ ក៏បានរកដុំថ្មធំមួយដុំ យក  
មកគប់ក្បាលមហាពានរក្នុងពេលនោះឯង ។ ដុំថ្មនោះ  
បានធ្វើឱ្យមហាពានររបួសជាទម្ងន់ តែមិនដល់ស្លាប់ទេ  
ដោយសារកម្លាំងគប់នោះមានសភាពខ្សោយ ។

មហាពានរភ្ញាក់ដឹងខ្លួន ប្រឹងគេចរត់ឡើងទៅលើ  
ដើមឈើ សម្លឹងមើលមកមនុស្សអាក្រក់ដែលជាមនុស្ស  
ទ្រុស្តមិត្តនោះទាំងឈាមកំពុងហូរស្រោចខ្លួន ។ ដោយ  
ក្រែងថាបុរសនោះវង្វេងរកផ្លូវចេញពីព្រៃមិនបាន ដូច្នោះ  
ទាំងដែលខ្លួនឯងកំពុងតែឈឺចាប់ដ៏ខ្លាំងក្លា ក៏នៅខំលោត  
ទៅតាមមែកឈើ ដើម្បីជួយនាំផ្លូវឱ្យបុរសនោះចេញផុត  
ពីព្រៃទៀតផង ។

(មហាកបិជាតកក្នុងតិសតិបាតចប់ដោយសង្ខេប)

**ន ហិ វេអេន វេរាណិ សម្មន្តិធិ កុទាចនំ**  
**អវេអេន ច សម្មន្តិ ឯស ធម្មោ សនន្តនោ។**  
ក្នុងកាលណាក៏ដោយ ធម្មតារៀនទាំងឡាយ  
ក្នុងលោកនេះ មិនដែលស្ងប់រម្ងាប់ ដោយការចងពៀរ  
ដើម្បីបញ្ចប់ការងារ ទាំងអស់នោះឡើយ ។

២៤  
**៨. ពិចារណា**  
**ល្បាតិក្ខនសង្ខារវដ្ត**

មានព្រះពុទ្ធវចនៈកន្លែងមួយបានសម្តែងថា ក្នុងសង្ខារវដ្ត គឺការវិលវល់កើតស្លាប់ដែលកំណត់ទីបំផុតខាងដើមមិនបាននេះ សត្វណាដែលមិនធ្លាប់ជាមាតា មិនធ្លាប់ជាបិតា មិនធ្លាប់ជាបុត្រ មិនធ្លាប់ជាធីតានឹងគ្នា សត្វនោះមិនងាយរកបានទេ ដូច្នោះ កាលបើមានហេតុនាំឱ្យក្រោធ

កើតឡើងពីអ្នកណា គប្បីពិចារណាថា បុគ្គលនោះធ្លាប់ជាមាតារបស់យើង បុគ្គលនោះធ្លាប់ជាបិតារបស់យើង ។

អ្នកដែលជាមាតានោះ រក្សាកូនទុកក្នុងពោះជាច្រើនខែ ត្រាកាលកើតចាកផ្ទៃមកហើយ ក៏ចិញ្ចឹមថែរក្សាមិនខ្ពើមមូត្រលាមក ទឹកមាត់ទឹកសម្បោរជាដើម ចាប់កាន់ជូតលាងដោយដៃយ៉ាងស្និទ្ធ ឱបកូន ពកូន បីកូន បំពៅដោះ ចិញ្ចឹមកូនឱ្យរស់ ឱ្យរៀន ។ល។

ចំណែកលោកជាមិត្ត ត្រូវដើរផ្លូវលំបាក ផ្លូវឆ្ងាយ ជួបភ័យព្រួយក្នុងមុខរបរជួញដូរ បិតាខ្លះទៅធ្វើសង្គ្រាម បិតាខ្លះចុះទូកទៅកណ្តាលសមុទ្រ បិតាខ្លះធ្វើការលំបាកផ្សេងៗទៀត ដើម្បីប្រមូលទ្រព្យមក ដោយគិតថានឹងចិញ្ចឹមកូនតូច ។

ទោះជាមិនមែនមាតាបិតា ក៏អាចជាបង ជាប្អូន ជាញាតិ ជាមិត្ត ដែលធ្លាប់បានរួមសុខទុក្ខជាមួយគ្នា ។

ដូច្នោះ ការដែលមានចិត្តអាក្រក់ ខឹងក្រោធស្អប់ខ្ពើមដល់បុគ្គលទាំងនោះគឺជាការមិនសមគួរសោះឡើយ។

ព្រោះតែការហូរហែងកូនប្រុសស្រី សន្សំទ្រព្យទុក សម្រាប់កូន ទើបបានមិនធ្វើទាន មិនបានរក្សាសីល ភ្នាក់ គតិខ្លួនឯងទៅនរក ឬប្រេតតិរច្ឆាន អស់កាលដ៏យូរអង្វែង ទើបបានកើតមកជាមនុស្សកំសត់ក្រីក្រ ពិការខ្វាក់ខ្លិន លំ- បាកលំបិន ត្រាប់ចរសូមទាន ដូច្នោះ ទើបយើងមិនត្រូវ ញ៉ាំងចិត្តឱ្យប្រទូស្ត ឬ ឱ្យស្អប់ខ្ពើមទៅលើអ្នកដែលធ្លាប់ ពលិជីវិតចំពោះយើងឡើយ ។

-២៦-  
**៩-ពិចារណា**

**អានិសង្ខរបស់មេត្តា**



ធម៌ដែលផ្ទុយគ្នាពីសេចក្តីក្រោធ គឺមេត្តា។ សេចក្តី ក្រោធមានទោស បង្កផលអាក្រក់ដ៏ក្រៃលែង យ៉ាងណា មេត្តាក៏មានគុណ បង្កផលល្អច្រើនក្រៃលែងដូច្នោះដែរ ។ កាលបើដូចនេះ ទើបគួររម្ងាប់សេចក្តីក្រោធ ហើយតាំង ចិត្តមេត្តាមកជំនួសវិញ ឱ្យមេត្តាហ្នឹងឯង ជួយកម្ចាត់

កម្លាយ និងការពាររារាំងសេចក្តីក្រោធ រហូតដល់បាន ឈ្នះជាស្ថាពរ ។

អ្នកមានមេត្តាអាចយកឈ្នះចិត្តអ្នកដទៃបាន ជា ជ័យជម្នះដ៏ប្រសើរ អ្នកដែលតាំងនៅក្នុងមេត្តា ឈ្មោះថា ធ្វើនូវប្រយោជន៍ទាំងពីរ គឺប្រយោជន៍ខ្លួនឯង និង ប្រយោជន៍អ្នកដទៃ ។

មេត្តាបានធ្វើចិត្តឱ្យស្រស់ថ្លា ស្អាតផ្លូវផង មាន សេចក្តីសុខ។ ព្រះសម្មាសម្ពុទ្ធទ្រង់ត្រាស់សម្តែងអានិសង្ខ របស់មេត្តាមាន ១១ ប្រការ :

១-**ចេកឈក់ជាសុខ** បើយើងក្រោធជាមួយអ្នកដទៃ យើងបីដូចជាត្រូវថ្នាំពិស មិនបានដេកនៅជាសុខឡើយ ដូច្នោះ ទើបត្រូវចម្រើននូវមេត្តា រស់នៅជាមួយនឹង មេត្តាធម៌ ព្រមទាំងគុណធម៌ផ្សេងៗទៀតផង ។

២-**ភ្នាក់ឡើងកំជាសុខ** សុខសប្បាយក្នុងចិត្តដោយ ពីថ្ងៃមុនមិនបានធ្វើអាក្រក់ព្រោះក្រោធឡើយ និងដោយ នឹកឃើញដល់អំពើល្អដែលខ្លួនបានធ្វើហើយ ។

៣-មិនយល់សច្ច៍អាក្រក់ សូម្បីតែយល់សប្តិក៏ឃើញ  
តែអារម្មណ៍ល្អៗ ដូចជា ថ្វាយបង្គំព្រះពោធិព្រឹក្ស ហៃ  
កមិន និងឃើញធ្វើបុណ្យផ្សេងៗទៀត ដោយមិនបាន  
យល់សប្តិឃើញកាប់ចាក់ឈ្មោះប្រកែកគ្នាជាដើមឡើយ ។

៤-ជាទីស្រឡាញ់នៃមនុស្សទាំងឡាយ បើយើងត្រូវ  
ការឱ្យមនុស្សទាំងឡាយស្រឡាញ់យើង គឺយើងត្រូវរៀនឱ្យ  
ចេះស្រឡាញ់អ្នកដទៃជាមុនសិន គឺរៀនឱ្យមានមេត្តា។

៥-ជាទីស្រឡាញ់នៃអ្នកស្រឡាត់ស្រឡាយ យើងត្រូវ  
ទុកអមនុស្សទាំងឡាយ ទេវតាទាំងឡាយជាមិត្តរួមកើត  
រួមចាស់ រួមឈឺ រួមស្លាប់ជាមួយនឹងយើង ។ នៅពេល  
ដែលយើងធ្វើកុសលអ្វីមួយរួចហើយ យើងត្រូវឧទ្ទិស  
កុសលនោះឱ្យដល់អមនុស្សនិងទេវតាទាំងឡាយផង ។

៦-ទេវតាទាំងឡាយជួយថែរក្សា ទោះជាទេវតារក្សា  
ក៏មិនអាចរក្សាចិត្តយើងបានដែរ គឺមានតែគុណធម៌ មាន  
មេត្តាជាដើមប៉ុណ្ណោះទេ ដែលអាចរក្សាចិត្តយើងបាន ។

៧-មិនត្រូវហោយសត្រូវរុករានជាដើម ដែលជាអន្តរាយ  
ខាងក្រៅឡើយ មេត្តាជាធម៌ម្ចាស់នូវពៀរ អ្នកចម្រើននូវ  
មេត្តាជាអ្នកស្ងួតបូត រហូតដល់បានសម្រេចអប្បនាសមាធិ  
ជាគុណជាតិដ៏ប្រសើរ ដែលអាចការពារអន្តរាយបាន ។

៨-មាតិកាទាំងបីនៃចេតនា មេត្តាធម៌ ជាធម៌  
មានឧបការៈដល់កុសលធម៌ដទៃទៀតខ្លាំងក្លាណាស់ ទោះ  
ជាទានក្តី សីលក្តី សមថភាវនាក្តី វិបស្សនាភាវនាក្តី ។

៩-សម្បូរមុខស្រស់ថ្លា ព្រោះដោយអំណាចនៃមេត្តា  
បានញ៉ាំងឱ្យរូបស្រស់បស់ ម្រឹមមុខគួរឱ្យរាប់អាន ។ ទោះបី  
អ្នកស្អាតពិកំណើតមកក៏ដោយ ក៏ព្រោះមកអំពីមានបុណ្យ  
ដែលបានធ្វើហើយនោះប្រកបដោយមេត្តាដែរ ។

១០-មិនរង្វេងនៅពេលជិតស្លាប់ មនុស្សដែលរង្វេង  
នៅពេលជិតស្លាប់ ព្រោះបាត់បង់ស្មារតី ឯធម៌មេត្តាជា  
គុណជាតិញ៉ាំងស្មារតីឱ្យចម្រើន មិនសន្សំការខឹងក្រោធ  
ដែលជាបាបនាំឱ្យរង្វេងនោះឡើយ ។



១១ - កាលបើចិត្តទាន់ត្រាស់ចឹងនូវគុណាចម៌ជាន់ខ្ពស់ គឺ ព្រះអរហត្តទេ រមែងចូលទៅកាន់ព្រហ្មលោកដោយអំណាច នៃមេត្តាចេតោវិបុល ។

បើជាអ្នកនៅច្រើនទៅដោយសេចក្តីក្រោធ ឈ្មោះ ថា ជាអ្នកនៅឆ្ងាយអំពីការបានអានិសង្សទាំងនេះ ដូច្នោះ ទើបគួរព្យាយាមចម្រើនមេត្តា ឱ្យជាធម៌ប្រចាំចិត្ត ប្រចាំ ជីវិត ហ្នឹងហាក់អប់រំឱ្យមានមេត្តាជាប្រក្រតីរៀងរាល់ថ្ងៃ ព្រោះថា បើមេត្តាចិត្តនៅមិនទាន់បានមាំទាំទេ គឺមិនអាច យកឈ្នះសេចក្តីក្រោធបានឡើយ ។

- ៣០ -

**១០. ពិចារណា  
ដោយវិធីចែកធាតុ**

ការពិចារណាបែបនេះ ជាការបដិបត្តិកៀកជិតនឹង វិបស្សនា ឬយកការចេះដឹងខាងវិបស្សនាវិជ្ជាមកប្រើជា

ប្រយោជន៍ បានដល់ការសម្លឹងមើលជីវិតនេះ សម្លឹងមើល សត្វបុគ្គល យើង គេ តាមសេចក្តីពិតថា ត្រឹមតែជាគ្រឿង ប្រកបផ្សំទាំងឡាយ ។ ដោយធាតុទាំងឡាយផ្សេងៗប្រជុំ ចូលគ្នាហើយ ក៏សន្មតហៅគ្នាទៅថាមនុស្ស ហៅថាសត្វ ជាយើង ជាគេ ជាបុរស ជាស្ត្រីជាដើមអីចឹងទៅ ។ បើ នឹងចង្អុលបង្ហាញថា ត្រង់ណាជាមនុស្ស ជាសត្វ ជាយើង ជាគេ គឺរកមិនឃើញឡើយ ឃើញមានត្រឹមតែធាតុទាំង ឡាយដូចជាធាតុរឹងខ្លះ ធាតុរាវខ្លះជាដើម ឬជារូបកូន វេទនាខន្ធ សញ្ញាខន្ធ សង្ខារកូន វិញ្ញាណកូន តែប៉ុណ្ណោះ ឯង ឬពុំនោះសោត ក៏ជាអាយតនៈ មានភ្នែក ត្រចៀក ច្រមុះ ជាបសាទរូប និងអាយតនៈខាងក្រៅ ជារូប សម្លេង ក្លិន ជាដើម រួមមកគឺរូបធម៌ខ្លះនាមធម៌ខ្លះ ។

កាលពិចារណាទៅតាមសេចក្តីពិត បានចែកឱ្យជា ចំណែកៗដូចនេះហើយ យើងរកអ្នកដែលយើងក្រោធ នោះពុំឃើញឡើយ តើយើងក្រោធនឹងអ្វី ? ក្រោធនឹង

សក់ សរសៃ ធ្នឹង ក្រោធនឹងរូប វេទនា សញ្ញា សង្ខារ វិញ្ញាណ ឬក៏ក្រោធនឹងអ្វីផ្សេងទៀត ?

ទីបំផុតក៏រកទីតាំងនៃសេចក្តីក្រោធមិនបាន គឺមិន មានអ្វី ដែលសម្រាប់ឱ្យសេចក្តីក្រោធចាប់តោងឡើយ ។

មនុស្សយើងដែលចេះតែឈ្លោះគ្នា ស្តាប់គ្នា គុំគូន គ្នា ព្រោះមិនបានមើលឱ្យឃើញដល់ធាតុពិតៗ ក្នុងខ្លួន ម្នាក់ៗ រវល់តែជាប់ជំពាក់ប្រកាន់ថាជាអ្នកនេះ ថាជាអ្នក នោះ ម្ល៉ោះហើយបញ្ហាម៉ឺនសែនជំពូកនៅក្នុងខ្លួនម្នាក់ៗ ដោះស្រាយមិនចេះអស់ ។

អ្វីៗទាំងអស់សុទ្ធតែជាសភាវៈពិត ជាការពិត ជា សច្ចធម៌ ប៉ុន្តែដោយអំណាចនៃសេចក្តីល្ងង់គឺអវិជ្ជា ក៏ សំគាល់នូវការពិតខ្លះថាជាគ្រឿងនាំឱ្យរីករាយ ឯការពិត ខ្លះទៀត ក៏សំគាល់ថាជាបញ្ហា ។ កាលបើសំគាល់ថាជា បញ្ហាហើយ ក៏ខ្វាយខ្វល់ ភ័យព្រួយ ឬក៏ខឹងក្រោធក្នុង ហ្នឹងឯង ។

ទោះជាយ៉ាងណាក៏ដោយ មនុស្សយើងដែលមិន បានអប់រំចម្រើនបញ្ហា មិនអាចពិចារណាចែកធាតុទៅ បានទេ ឬគ្រាន់តែចែកទៅតាមការដែលបានស្តាប់ បាន អានមកប៉ុណ្ណោះ ដោយមើលមិនឃើញតាមសេចក្តីពិត ឡើយ ដូច្នេះហើយ ការកែខែសេចក្តីក្រោធដែលកើត ឡើង រមែងមិនបានសម្រេច បើយ៉ាងនេះ គប្បីមាន ដំណើរការតាមវិធីជាបន្តទៀត ។

**អសាដ្ឋំ សាធុនា ជិនេ**

ឈ្នះនូវសេចក្តីអាក្រក់បានដោយសេចក្តីល្អ ។

- ៣៣ -

**១១- ការពិចារណា**

**ហេតុផល និង បដិបត្តិក្នុងការឱ្យធាន**

~~~~~

សូមឱ្យពុទ្ធបរិស័ទទាំងឡាយ ជាមនុស្សឆ្លងក្នុង ហេតុផល ព្រោះថាអ្វីៗទាំងអស់ក្នុងលោកយើងនេះ សុទ្ធ តែមានហេតុផលទាំងអស់ ។ អំពើអាក្រក់ក៏មានហេតុនៃ អំពើអាក្រក់ អំពើល្អក៏មានហេតុនៃអំពើល្អដែរ ។ ធម៌ ទាំងឡាយសុទ្ធតែកើតពីហេតុ ប្រព្រឹត្តទៅតាមហេតុ ធម៌ ទាំងឡាយមិនគួរប្រកាន់ថាជារបស់មាំមួនឡើយ ។

កាលសេចក្តីក្រោធបាត់បង់ទៅ សេចក្តីស្រឡាញ់ ក៏ចូលមកជំនួស ភាពជាសត្រូវក៏ក្លាយជាមិត្ត ភ្លើងព្យាបាទ ក៏ក្លាយជាទឹកមន្តដ៏ស័ក្តិសិទ្ធិគឺមេត្តាធម៌ ការដុតរោលចិត្ត ឱ្យពុះក្តៅក៏ក្លាយទៅជាការស្រោចស្រពចិត្តឱ្យផ្លូវផង ឱ្យ ស្រស់ថ្លា នៅដោយសេចក្តីសុខស្ងប់ ។

ការឱ្យទានត្រូវបដិបត្តិឱ្យជាប្រចាំ ឱ្យទៅជាទម្លាប់ មានឧបនិស្ស័យក្នុងការឱ្យទាន ស្រប្បាយចិត្តនឹងឱ្យ លុះឱ្យ រួចហើយរមែងមាននូវសេចក្តីសុខ ។

ចំពោះវិធីបដិបត្តិកម្ចាត់សេចក្តីក្រោធ ដោយអា- ស្រ័យការឱ្យទាននេះ គឺត្រូវយកទ្រព្យសម្បត្តិរបស់ខ្លួន ឱ្យ

ដល់មនុស្សដែលយើងខឹងក្រោធ ឬស្អប់នោះ និងទទួល យករបស់ដែលគេនោះឱ្យមកខ្លួនវិញផង ឬយ៉ាងហោច ណាស់ត្រូវតែធ្វើជាអ្នកឱ្យកុំខាន ព្រោះការឱ្យទានជាការ ចងមិត្ត ដូច្នោះ ត្រូវតែឱ្យរឿយៗ ព្រមដោយពាក្យសម្តី ពីរោះប្រកបផ្សំទៀតផង ។

ការឱ្យទានគឺជាការធ្វើចម្បាំង គឺច្បាំងនឹងសេចក្តី កំណាញ់ផង ច្បាំងនឹងខ្មាំងគឺសេចក្តីក្រោធក្នុងខ្លួនយើង ផង ។ តាមធម្មតា បើមនុស្សណាដែលយើងមិនខឹង មិន ស្អប់ទេ យើងអាចឱ្យបាន គ្រាន់តែយើងមិនកំណាញ់ ប៉ុណ្ណឹងយើងឱ្យបានហើយ ប៉ុន្តែ ចំពោះមនុស្សដែលយើង ខឹងក្រោធ យើងស្អប់វិញនោះ យើងពិតជាលំបាកបដិបត្តិ ក្នុងវិធីនេះណាស់ ដូច្នោះយើងត្រូវកុំភ្លេចថា « សត្រូវរបស់ យើងពិតប្រាកដ គឺសេចក្តីក្រោធ យើងធ្វើសង្គ្រាមជាមួយ សេចក្តីក្រោធ ដោយការឱ្យទាន » ។

ការឱ្យទាន ជាវិធីកែខែដោះស្រាយសេចក្តីក្រោធ ដែលនាំឱ្យសម្រេចផលបានល្អប្រសើរ និង នាំឱ្យយើង

ឈានទៅរកការដោះស្រាយដោយវិធីផ្សេងៗទៀតផង ។
ការឱ្យទានអាចរម្ងាប់នូវការចងពៀរវេរា ដែលមានមក
អស់កាលដ៏យូរអង្វែងហើយ ឱ្យស្ងប់ទៅបាន ធ្វើឱ្យសត្រូវ
ក្លាយជាមិត្ត ។ ការឱ្យទាន ជាមេត្តា ករុណាដែលសម្តែង
ចេញមកខាងក្រៅតាមរយៈនៃកាយកម្ម ឬវចិកម្ម ។

ការឱ្យទានជាគ្រឿងហ្វឹកហាត់មនុស្សដែលមិនទាន់
ហ្វឹកហាត់បាន ។ ការឱ្យទានរមែងញ៉ាំងនូវរបស់ដែល
ប្រាថ្នាទាំងពួងឱ្យបានសម្រេច ។ អ្នកឱ្យទានក៏រករាយចិត្ត
នឹងអំពើល្អរបស់ខ្លួន រីឯអ្នកទទួលក៏បាននូវសេចក្តីសុខ ។

ការឱ្យទានគឺជាបារមីទី ១ ដែលនាំឱ្យព្រះបរម-
ពោធិសត្វបានត្រាស់ដឹងជាព្រះសម្មាសម្ពុទ្ធ ។ បុគ្គលដែល
មិនមែនជាបុគ្គលពាល រមែងសរសើរការឱ្យទាន ។

**៣៦-
១២-ពិចារណា**

តារាងសេចក្តីនៃព្រះពុទ្ធកាសិក

- សេចក្តីក្រោធមិនល្អឡើយ ។
- សេចក្តីក្រោធជាស្នីមនៃបញ្ញា ដូចជាស្នីមនៃ
សស្ត្រារុំធា ។
- សេចក្តីក្រោធបង្កការវិនាស ។
- សេចក្តីក្រោធព្យាងចិត្តឱ្យកម្រើក ។
- បុគ្គលអ្នកក្រោធមិនដឹងថាសេចក្តីក្រោធគឺជា
ភ័យដែលកើតឡើងក្នុងខ្លួនឡើយ ។
- នៅពេលណាសេចក្តីក្រោធគ្របសង្កត់ នៅ
ពេលនោះមានតែភាពងងឹតប៉ុណ្ណោះ ។
- ពីតិចទៅច្រើន សេចក្តីក្រោធចេះតែចម្រើន
ព្រោះមកអំពីការមិនអត់ធន់ ។
- សេចក្តីក្រោធជាទីគោចរនៃអ្នកខ្សត់បញ្ញា ។
- ទោសៈមានសេចក្តីក្រោធជាសមុជ្ជាន ។
- គ្រោះអ្វីក៏មិនស្មើនឹងទោសៈដែរ ។
- ចង្រៃកាឡកិណិអ្វីឱ្យដូចជាទោសៈមិនមាន ។
- សម្លាប់សេចក្តីក្រោធបាន ទើបដេកជាសុខ ។

- គប្បីលះកាត់នូវសេចក្តីក្រោធដោយបញ្ហា ។
 - អំណត់គិសេចក្តីអត់ធន់ជាគ្រឿងដុតបង់នូវបាប។
 - បុគ្គលណាធ្វើបាបដោយខ្លួនឯង បុគ្គលនោះរមែងសៅហ្មងដោយខ្លួនឯង ។
 - បុគ្គលណាមិនធ្វើបាបដោយខ្លួនឯង បុគ្គលនោះរមែងមិនសៅហ្មងដោយខ្លួនឯង ។
 - សៅហ្មងឬមិនសៅហ្មងជារបស់ចំពោះខ្លួន ។
 - អ្នកដទៃមិនអាចញ៉ាំងអ្នកដទៃឱ្យបរិសុទ្ធបានទេ ។
- ~~~~~
- (វិធីរម្ងាប់សេចក្តីក្រោធក្នុងសៀវភៅនេះ ដកស្រង់ដោយច្រើនពី **គម្ពីរវិសុទ្ធិមគ្គ** ត្រង់មេត្តាព្រហ្មវិហារនិទ្ទេសសូមពុទ្ធបរិស័ទនាំយកទៅបដិបត្តិឱ្យកើតប្រយោជន៍ផងចុះ) ។

អាណិត្យនៃការរម្ងាប់សេចក្តីក្រោធដោយបញ្ហា

ព្រះសាស្តា កាលដែលព្រះអង្គគង់ប្រថាប់នៅអគ្គាឡវចេតិយ ទ្រង់ប្រារព្ធឡើងតាមមួយអង្គដែលមានបញ្ហាជាមួយភិក្ខុមួយរូប ព្រះអង្គទ្រង់ត្រាស់នូវព្រះធម៌ទេសនានេះថា « **យោ វេ ឧប្បតិទំ កោធិ** » ជាដើម ។

ភិក្ខុកាប់ដើមឈើដែលទេវតាអាស្រ័យនៅ

សេចក្តីពិស្តារថា កាលព្រះសាស្តាទ្រង់អនុញ្ញាតនូវសេនាសនៈដល់ភិក្ខុសង្ឃហើយ និងកាលសេនាសនៈទាំងឡាយ ដែលគ្រហស្ថទាំងឡាយ មានសេដ្ឋីក្នុងក្រុងរាជគ្រឹះជាដើម កំពុងចាត់ចែងឱ្យគេធ្វើ ក្នុងកាលនោះមានភិក្ខុអ្នកស្រុកអាឡិវិមួយអង្គ បានសាងនូវសេនាសនៈរបស់ខ្លួន ។

ភិក្ខុមួយអង្គនោះ បានឃើញដើមឈើមួយដើមដែលធ្វើឱ្យលោកពេញចិត្ត ៤១ នៅពេលដែលលោករៀបចំនឹងកាប់ដើមឈើនោះ ស្រាប់តែទេវតាមានកូនតូចមួយអង្គ ដែលអាស្រ័យនៅនឹងដើមឈើនោះឯង ជាកន្លែង

ដែលទេវរាជក្នុងឋានចាតុមហារាជិកា អនុញ្ញាតឱ្យនៅ
បានពកូននឹងចង្កេះមកឈរអង្វរភិក្ខុអង្គនោះថា «
បពិត្រ ព្រះគុណម្ចាស់
សូមព្រះគុណម្ចាស់កុំកាប់វិមានរបស់ខ្ញុំ ម្ចាស់ឡើយ
ព្រោះខ្ញុំម្ចាស់មិនអាចពកូនដើរសាត់អណ្តែត
ដោយមិនមានទឹកន្លែងនៅនោះទេ » ។

ភិក្ខុគិតថា « យើងមិនអាចនឹងរកនូវដើមឈើ
ផ្សេង ឱ្យបានល្អដូចដើមឈើនេះឡើយ » ទើបលោកមិន
អើពើនឹងពាក្យអង្វររបស់ទេវតា ។

ទេវតាគិតថា « ភិក្ខុនេះឃើញទារកហើយ នឹង
ឈប់កាប់ជាពិតប្រាកដ » ទើបយកកូនទៅដាក់នៅនឹង
មែកឈើត្រង់កន្លែងដែលភិក្ខុត្រូវកាប់ ទាំងដែលលោក
កំពុងតែយារពូថៅដើម្បីនឹងកាប់ទៅហើយនោះ ។

ចំណែកភិក្ខុកាលដែលលោកបានយារពូថៅ ដើម្បី
នឹងកាប់ទៅហើយ លោកមិនអាចបញ្ឈប់នូវពូថៅនោះ
បានឡើយ ក៏ធ្វើឱ្យដាច់ដៃកូនទេវតា នោះទៅ ។

ទេវតាកើតសេចក្តីក្រោធយ៉ាងខ្លាំង បានលើកដៃ
ទាំងពីរឡើងដោយចេតនាថា « អញនឹងទះភិក្ខុនេះឱ្យ
ស្លាប់ » តែភ្លាមនោះ ក៏បានគិតយ៉ាងនេះថា « ភិក្ខុនេះ
ជាអ្នកមានសីល បើយើងសម្លាប់លោកទៅ យើងត្រូវធ្លាក់
នរក ឯទេវតាដទៃទៀត កាលបានជួបភិក្ខុទាំងឡាយណា
កាប់ដើមឈើរបស់ខ្លួនហើយ នឹងយកយើងជាគំរូ រួច
ហើយនឹងសម្លាប់ភិក្ខុទាំងឡាយនោះ » ។

បានស្តាប់មកថា នៅព្រៃហិមពាន្ត មានការប្រជុំ
ទេវតា រាល់ៗថ្ងៃបក្ស ។ ក្នុងព្រៃហិមពាន្តនោះ ពួកទេវតា
រមែងសួរនូវរុក្ខធម៌ថា អ្នកតាំងនៅ ឬមិនតាំងនៅក្នុងរុក្ខ-
ធម៌ ។ ឈ្មោះថា « រុក្ខធម៌ » បានដល់ ការដែលរុក្ខ-
ទេវតាមិនប្រទូសវាយតាមផ្លូវចិត្ត នៅពេលដែលដើមឈើ
ជាលំនៅរបស់ខ្លួនត្រូវកាប់ ។ បណ្តាទេវតាទាំងនោះ
ទេវតាអង្គណាមិនតាំងនៅក្នុងរុក្ខធម៌ទេ ទេវតាអង្គនោះ
ត្រូវគេបណ្តេញមិនឱ្យចូលរួមក្នុងអង្គប្រជុំឡើយ ។

ទេវតាអង្គនេះឯង បានពិចារណាឃើញទោស ក្នុងការមិនតាំងនៅក្នុងរុក្ខធម៌ ហើយបានរលឹកដល់បុព្វ- ចរិយា ក្នុងកាលដែលព្រះតថាគតសោយព្រះជាតិជាដំរី ធញ្ញន្តជាដើម ដោយក្រសែនៃព្រះធម៌ទេសនា តាមដែល ខ្លួនធ្លាប់បានស្តាប់មកអំពីព្រះភ័ក្ត្រនៃព្រះដ៏មានព្រះភាគ ។

ទេវតាអង្គនេះបានគិតជាបន្តទៀតថា « ភិក្ខុនេះ មានចិត្ត យើងនឹងក្រាបទូលនូវរឿងនេះដល់ចិត្តរបស់ លោក » បានដាក់ដៃចុះហើយ រួចស្រែកយំទៅកាន់សំណាក់ព្រះសាស្តា ថ្វាយបង្គំព្រះសាស្តាហើយ បានឈរ នៅក្នុងទីមួយដ៏សមគួរ ។

លំដាប់នោះ ព្រះដ៏មានព្រះភាគ ទ្រង់ត្រាស់នឹង ទេវតាអង្គនេះថា « តើយ៉ាងដូចម្តេចហ្នឹង ទេវតា ? »

ទេវតាក៏បានក្រាបទូលថា « បពិត្រព្រះអង្គដ៏ ចម្រើន ភិក្ខុអង្គនោះបានធ្វើកម្មដូចនេះ ខ្ញុំព្រះអង្គម្ចាស់ ប្រាថ្នានឹងសម្លាប់លោក ប៉ុន្តែខ្ញុំព្រះអង្គម្ចាស់បានគិតនូវ សេចក្តីដូចនេះ ទើបមិនសម្លាប់លោកទៅវិញ ហើយក៏

ប្រញាប់មកកាន់ទីនេះ » ទេវតាបានក្រាបទូលរឿងនោះ ទាំងអស់ដោយពិស្តារចំពោះព្រះដ៏មានព្រះភាគ ។

ព្រះសាស្តាទ្រង់ព្រះសណ្តាប់រឿងនោះហើយ ព្រះអង្គត្រាស់ថា « សាធុ ! សាធុ ! ប្រពៃហើយទេវតា ត្រង់ដែលអ្នកគ្របសង្កត់នូវសេចក្តីក្រោធ ដែលកើតឡើង យ៉ាងនោះបាន ប្រៀបដូចជាគេបញ្ឈប់បាននូវរថ ដែល កំពុងតែលឿនទៅមុខដូច្នោះឯង » ។

ព្រះអង្គបានត្រាស់ដូច្នោះហើយ ទើបទ្រង់សម្តែង នូវព្រះគាថាជាបន្ត :

យោ វេ ឧប្បត្តិសំ កោដិ វេ ភន្តិវ ធារយេ
តមហំ សារវេ ព្រូមិ វេស្មិក្កាហោ ឥតពោ ជនោ ។

នរជនណា ហាមនូវសេចក្តីក្រោធ ដែលកើតឡើង ហើយបាន ដូចជានាយសារទីបញ្ឈប់រថដែលកំពុងតែ ឆ្ពោះទៅមុខបានយ៉ាងនោះឯង តថាគតហោនរជននោះ

.៤៥.

ថាជា សារី ជនក្រៅពីនេះគ្រាន់តែជាអ្នកកាន់នូវខ្សែ
បង្ហូរបំណុលខ្លះ ។

ពន្យល់សេចក្តី

បណ្តាបទទាំងនោះ បទថា **ឧប្បត្តិ** បានដល់
ដែលកើតឡើងហើយ ។

ពីរបទថា **វេទិត្តិ** ដោយសេចក្តីថា
ដូចយ៉ាងនាយសារីដែលឆ្លាត បញ្ឈប់រថដែលកំពុងតែ
ស្ទុះទៅយ៉ាងលឿនឱ្យឈប់បានតាមសេចក្តីប្រាថ្នា យ៉ាង
ណាមិញ បុគ្គលណា អាចសង្កត់នូវសេចក្តីក្រោធ ដែល
កើតឡើងបាន ក៏យ៉ាងនោះដែរ ។

បទថា **តមហំ** ដោយសេចក្តីថា តថាគតហៅ
បុគ្គលនោះថា ជា សារី ។

ពីរបទថា **ឥតវេទិត្តិ** ដោយសេចក្តីថា
ចំណែកជនក្រៅអំពីនេះ គឺសារីរថរបស់ឥស្សរជនមាន
ព្រះរាជានិងឧបរាជជាដើម ដូចមានឈ្មោះត្រឹមតែថា

ជាអ្នកកាន់ខ្សែបង្ហូរបំណុល មិនមែនជាសារីដ៏ប្តី
ប្រសប់ឡើយ ។

កាលចប់ធម៌ទេសនា ទេវតាក៏បានតាំងនៅក្នុង
សោតាបត្តិផល ។ ព្រះធម៌ទេសនាបាននូវប្រយោជន៍ដល់
បរិស័ទដែលប្រជុំគ្នាហើយ ដូច្នោះឯង ។

ចំណែកទេវតា បានក្រាបទូលព្រះដ៏មានព្រះភាគ
អំពីការដែលខ្លួនមិនមានកន្លែងនៅ ។

លំដាប់នោះ ព្រះដ៏មានព្រះភាគទ្រង់ត្រួតមើលនូវ
ស្ថានទីរបស់ទេវតាអង្គនេះ ។ ព្រះអង្គទ្រង់បានទតឃើញ
ស្ថានទីដ៏សមគួរមួយ ទើបព្រះអង្គត្រាស់ទៅកាន់ទេវតា
ថា : « នែ ! ទេវតាដ៏ចម្រើន មានដើមឈើមួយដើម
នៅជិតព្រះគន្ធកុដិនារវត្តជេតពន ដែលទេវតាជាម្ចាស់បាន
ចុតិទៅហើយកាលពីថ្ងៃមុន ដូច្នោះដើមឈើនោះនៅទំនេរ
អ្នកចូរទៅស្ថិតនៅនឹងដើមឈើនោះចុះ » ។

ចាប់តាំងពីពេលនោះមក ដោយទេវតាអង្គនោះ
បាននូវការគ្រប់គ្រងអំពីព្រះសម្មាសម្ពុទ្ធជាអង្គម្ចាស់ ក៏បាន

**ស្ថានីយវិទ្យុ ផ្សព្វផ្សាយព្រះធម៌
ព្រះពុទ្ធសាសនា
ដោយសហគមន៍ធម្មទាន នៃពុទ្ធបរិស័ទ**

ខេត្ត-ក្រុង	វេលាផ្សាយ	ស្ថានីយវិទ្យុ
រាជធានីភ្នំពេញ	-05h00 mn. -18h00 mn. -19h00 mn. -19h30 mn. -20h00 mn. -20h30 mn.	-FM 99 MHz. -FM 95 MHz. -AM 918 MHz. -FM 97 MHz. -FM 98 MHz. -FM 96 MHz.
ក្រុងព្រះសីហនុ	-06h00 mn. -13h00 mn.	-FM 92 MHz.
ខេត្តបាត់ដំបង	-06h00 mn. -06h30 mn. -18h00 mn. -18h30 mn. -19h30 mn.	-FM103.2MHz. -FM 96 MHz. -FM 91 MHz. -FM 96 MHz. -FM103.2MHz.
ក្រុងប៉ៃលិន	-18h00 mn.	-FM 90.5MHz.
ខេត្តសៀមរាប	-18h30 mn.	-FM100.5MHz.
ខេត្តពោធិ៍សាត់	-06h00 mn.	-FM 98.5MHz.
ខេត្តកំពត	-18h30 mn.	-FM103.5MHz.
ខេត្តកំពង់ចាម	-05h30 mn.	-FM100.5MHz.
ខេត្តព្រះវិហារ	-18h30 mn.	-FM 99 MHz.

**សេចក្តីថ្លែងអំណរដល់ស្រ្តីជនប្រទេស
ខ្ញុំព្រះករុណា- ខ្ញុំបាទ
ប៊ុន សាវណ្ណ**

១. វិធីរម្ងាប់សេចក្តីក្រោធដោយ
 ២. ជំនួយសតិភាគ ១ ដល់ភាគ ៨
 ៣. មនុស្សជាមួយនឹងការងារ
 ៤. សិក្ខាបទមនុស្សល្អ
 ៥. ពរ៤ប្រការ
 ៦. ព្រះពុទ្ធភាសិត ៤៣ គាថា
 ៧. ខ្លឹមសារគួរយល់ដឹង
 ៨. ព្រះពុទ្ធសាសនា
 ៩. កូនមាសឪពុក
 ១០. ម៉ែ
- សព្វទានំ ធម្មទានំ ជីវិតំ
ធម្មទានឈ្នះអស់ទានទាំងពួង ។**

សារបណ្ណ

.៧០.

ល.រ.

ទំព័រ

★ សេចក្តីផ្តើម១

១_ពិចារណាដល់ភាពសៅហ្មងនៃបុគ្គលក្រោធ.....៤

២_ពិចារណាទោសនៃសេចក្តីក្រោធ ៦

៣_ពិចារណាដល់សេចក្តីល្អរបស់គេ.....៩

៤_ពិចារណាថា ជាការដាក់ទោសខ្លួនឯង..... ១១

៥_ពិចារណាថា យើងក្រោធគឺសាងទុក្ខឱ្យខ្លួនឯង...១៣

៦_ពិចារណាថា សត្វមានកម្មជារបស់ខ្លួន១៦

៧_ពិចារណាបុព្វចរិយារបស់ព្រះពុទ្ធជាអង្គម្ចាស់... ១៨

៨_ពិចារណាញាតិក្នុងសង្សារវដ្ត២៥

៩_ពិចារណាអានិសង្សរបស់មេត្តា២៧

១០_ពិចារណាដោយវិធីចែកធាតុ៣១

១១_ពិចារណាហេតុផល និងបដិបត្តិក្នុងការឱ្យទាន...៣៤

១២_ពិចារណាតាមសេចក្តីនៃព្រះពុទ្ធភាសិត.....៣៧

★ អានិសង្សនៃការរម្ងាប់សេចក្តីក្រោធ ៤១

វិទ្យាស្ថានព្រះបាទសីហនុ